

"ALMA MATER"

Kronaka ta' l-Università Rjali ta' Malta.

Migbura u Miktuba

minn

GUIDO SALIBA

22 ta' Novembru, 1948.

LIL

DIN L-OMM GLORJUZA LI QED TGHALLIMNI

L-UNIVERSITA' RJALI TA' MALTA

Muzika (bhala introduzzjoni)—“Finlandia” (Sibelius)

KUMMENTATUR : It-twaqqif ta' Seminarji kien wiehed mill-ikbar riformi li saru mill-Konċilju ta' Trentu. L-isqof ta' Malta, Monsinjur Tumas Gargallo, mexxa fuq il-parir tal-Konċilju u fl-1591 ordna l-bini ta' Seminarju għo l-Imdina, biswit il-Katedral. Għal dan l-iskop għamel taxxa fuq il-kera mill-beni tal-Kurja, il-Katedral, Kanonikati, Parroċċi u bosta benefiċċji oħra (1).

Minhabba l-hafna xkiel li ltaqa' miegħu, sas-sena ta' wara, is-Seminarju kien għadu ma nbeniex. Papa Klement VIII b'Bolla lill-Isqof fit-18 ta' Marzu 1592, ordna li jinbena kullegġ minifloku. Dan kellu jitmexxa minn tnax-il patri Geżwita (2).

Bil-kooperazzjoni tal-Grammastru Kardinal Hugues de Loubenx Verdalle, il-kulleġġ twaqqaf mis-Soċjetà ta' Gesù fit-12 ta' Novembru 1592 b'kuntratt iffirmat bejn l-Isqof Gargallo u Patri Cascati, is-Superjur tal-Geżwiti, b'atti tan-Nutar Sillato (3).

Ix-xogħol tal-bini tal-Kulleġġ, li għadu sal-lum jintuża bhala Università u Knisja fejn issir il-gradwazzjoni, inbeda wara tliet snin. L-ewwel ġebba tqiegħdet mill-Grammastru Fra Martino Garzes fl-4 ta' Settembru 1595. Għaddew seba' snin oħra qabel il-bini ma kien lest għal kollox (4).

Bis-saħħa tal-bolli mogħtijin lilhom mill-Papa Piju IV fl-1561, li ġew imġedda mill-Papa Gregorju XIII fid-9 ta' Marzu 1578, il-Geżwiti ngħatalhom il-privileġġ li jiggradwaw lill-istudenti tagħhom fil-Filosofija u t-Teologija. Biss f'Malta dan ma bediex isir hlief wara s-7 ta' Gunju 1727, meta r-Rettur tal-Kulleġġ, Patri Martino de Andrea, ingħata permess mill-Grammastru Manoel de Vilhena biex iwaqqaf Akkademja halli jagħti Gradi ta' Baċċellier, Liċenzjat, Majjistru u Duttur f'dawn iż-żewġ materji (5).

(1), (2) u (3) Prof. Mgr. A. Bonnici—The Teaching of Theology in the Jesuit College.

(4) R.U.M. Calendar F5.

(5) Bonnici & R.U.M. op. cit.

Il-Geżwiti damu 'l fuq minn 150 sena jmexxu l-Kulleġġ b'waqfien għal ftit taż-żmien fl-1639 fil-ħakma tal-Grammastru Lascaris.

Għal habta tal-bidu tas-seklu tmintax il-Geżwiti għamlu għadd bla tarf ta' għedewwa għax fittlilhom jindaħlu għat-tmexxija ta' movimenti reliġjużi, pulitiċi u kummerċjali. Ir-Rejjet tal-bieċa i-kbira mill-ġnus ta' l-Ewropa hassew li dan hu ndaħil żejjed u kontra l-interessi ta' l-Istat. Fl-1762 il-Geżwiti tkeċċew minn Franza u hames snin wara minn Spanja, Napli u stati oħra Taljani (6).

L-Ordni tal-Kavaleri ta' Malta, magħmul kif kien minn membri tal-familji nobbli ta' dawn l-Istati Ewropej, beda jiġi ssikkat biex jimxi fuq l-eżempju tagħhom f'din il-bieċa.

Nisingħu daksxejn x'kien qed jingħad fil-laqgħa tal-Kunsill Għoli ta' l-Ordni fit-22 ta' April 1768.

VICI-KANĊELLIER TA' L-ORDNI : Jehtieg tifhimha darba għal dejjem, Monsinjur Manciforte, li l-Ordni, li hu Stat Sovran daks kull Stat ieħor ta' l-Ewropa, ma jistax iħalli lill-Geżwiti jkomplu sejr in b'din it-tattika xewwiexa (*isabbat fuq il-mejda*) u żgur li qatt ma joqgħod taħt il-madmad ta' din il-karfa prużuntuża.

INKIŻITUR MANCIFORTE : (*B'lehen imghaddab*) Ftakar, Eċċellenza, li qed titkellem fuq ir-Reverendi Patrijiet, ulied Loyola.

VICI-KANĊELLIER : (*jahtfu*) U int, ftakar, Monsinjur li s-seklu XVIII mhux iżjed is-seklu tal-qassisin u patrijiet. (*ibid del leħnu, umli, lil Pinto*) Bil-qima kollha, Altezza wisq eminenti, nixtieg inressaq quddiemek il-fehma tal-Kunsill dwar din il-kwistjoni. Il-Kunsill hu tal-fehma li nimxu fuq l-eżempju ta' Napli u Spanja... għalhekk jagħti parir li l-Geżwiti jitkeċċew...

INKIŻITUR : (*jaqtagħlu kliemu b'ghajta*) Malli l-Qdusija Tiegħu jsir jaf b'dan il-kliem biss, għax kliem fieragħ jibqa' u ma jistax isehh !.....

PINTO : (*kalm*) L-ewwel haġa, Monsinjur, tinsiex li meta tkun fil-Palazz tagħna ma tistax tgholli leħnek żejjed.

(6) Zammit, Sir Temi—L'Università di Malta: suo origine e sviluppo.

It-tieni, dwar x'jigri u ma jigrix fl-istat suvran tagħna, ahna biss nistgħu nghiduh. Ma nistgħux ma nimxux fuq l-ghemil ta' stati bħal dawn, l-aktar meta tqis li, b'diploma ta' l-Imperatur Karlu V, Malta tagħmel sehem mir-renju ta' Napli. Jekk ahna nfasslu għamilna fuq xewqat Ruma, niksrha ma' Napli.....

Mużika — Dramatic Music.

INKIŻITUR : (*immashan sewwa*) Jekk din hi l-ahhar kelma tiegħek, Altezza, u inti tamar mhux dak li tħoss li hu l-haqq u s-sewwa—ghax qatt f'xejn għad ma sabet x'tilmenta fis-soġjetà ta' Gesù, l-Altezza tiegħek,—imma dak li qed ighidlek l-ambaxxatur tal-Portugail u l-Kavaleri portugizi, l-iktar il-Viċi Kanċellier li jobgħod il-Geżwiti u li jrid jimxi fuq l-eżempju tal-Burboni, nitlobok tħallini nirtira. Haġa nghidlek qabel nitlaq. Il-Papa jkun imgharraf b'kollox minnufih.

PINTO : (*jitmashan*) Il-Papa m'għandu x'jaqsam xejn f'din il-bicċa! (*b'lehen kburi hafna*) Jien il-Prinċep u l-ħakkiem ta' Malta. Il-Majestajiet Tagħhom ta' Spanja u Napli eżiljaw il-Geżwiti mir-renji tagħhom. Ahna nagħmlu bħalhom. Tista' tmur, Monsinjur!

Mużika — "5th Symphony" (Beethoven)

KUMENTATUR : Dak in-nhar stess, it-22 ta' April 1768, il-Grammastru iffirma degriet ta' l-eżilju u fit-tlieta ta' filgħodu l-għada, Dottor Gianbattista Prevost, l-avukat fiskal tal-Qorti tal-Klistanija flimkien mas-suldati tal-għassa, mar il-kulleġġ u ordna lir-Rettur biex isejjah lill-patrijiet l-oħra fiċ-ċella tiegħu (7).

Mużika titbaxxa.

RETTUR : Sur Avukat Fiskal, hawn ahna miġburin ilkoll, jiena u tnax-il patri iehor u ħames ajkijiet. Tista' tgħarraffa kif nistgħu npattu l-gieħ li għamiltilna biż-żjara tiegħek?

Mużika toġhla.

DOTTOR PREVOST : L-Altezza Tiegħu Wisq Eminent, il-maħhub

Grammastru taghna Fra Don Emanuel Pinto de Fonçeca, għoġbu jaħtarni sabiex inwettaq ix-xewqat tiegħu. Dan id-degriet li ser naqralek hu ffirmat minnu t-22 ta' April, 1768. (*b'lehen biered, jaqra*) "Kif inhu magħruf, il-ħakma ta' dawn il-gzejjer giet fdata f'idejn l-Ordni taghna mir-Re ta' Napli bi ftehim mar-rejjiet l-oħra kollha ta' l-Ewropa. Ir-re ta' Napli bagħat iġharrafna li minħabba delitti serji ħafna kontra l-istat, eżilja lill-membri kollha tas-Socjetà ta' Gesù. Hu talabna nagħmlu bħalu. Imbilli s'issa dejjem imxejna fuq il-prinċipju ta' ħidma id f'id mas-slaten l-oħra ta' l-Ewropa wasalna li nordnaw it-tkeċċija mid-dominju taghna ta' dawkl-individwi kollha tas-socjetà fuq imsemmija" (8).

Il-mużika hawn tkun laħqet l-aqwa tagħha.

KUMENTATUR: Ftit jiem wara nbarkawhom fuq skuna Franċiża u bagħtuhom. Il-Kulleġġ ingħalaq u l-proprjetà kollha tagħhom kienet ikkonfiskata. Fit-tnejn u ghoxrin ta' Novembru, 1769, il-Grammastru sejjah laqgħa tal-Kunsill Għoli ta' l-Ordni.

PAGĠ: L-Eccellenza Tiegħu Reverendissima l-Inkiżitur Monsinjur Manciforte!

PINTO: Merħba u s-sliem, Monsinjur! Ngharrfek ba telf ta' żmien li din l-istedina tagħna għall-miġja tiegħek il-lum saritlek bil-ħsieb li tkun xhud ta' degriet li ser noħroġu minnufih. (*b'lehen niggieżi*) Fl-istess ħin ikollok tagħrif uffiċjali u mhux miksub bl-ispji biex tgħaddih lill-Papa. Il-Kunsill hu mġharraf li l-Papa Klement XIV għoġbu jawtorizza—għalkemm il-bolli għad ma waslux—li l-proprjetà tal-Geżwiti tinżamm miil-Grammastri bħala, kif għoġbu jsejjahlu l-Qdusija Tiegħu, *depożitu*. Qalilna wkoll li nistgħu nużaw din il-proprjetà bħala benefiċċju għal Kulleġġ bħal dak li kellhom f'idejhom il-Geżwiti (9).

INKIŻITUR: (*ma jifhimx, donnu ma jistax jemmen lil widnejh*) Kif, mela l-Kunsill ma tax widen għas-suggerimenti li għamilnielu jiena, l-Isqof u l-kapitlu tal-Katidral?

(8) Zammit op. cit.; Leanza—I Gesuiti in Malta al tempo dei Cavalieri Gerosolmitani.

(9) Oct. 1769 "Sedula Romani Pontificis"; "Solliceti nos quidem".

PINTO : Ebda wiehed mis-suggerimenti ma joghgbuna. (*ċar, en-fatiku*) Jidhrilna li Malta jixirqilha li jkollha Università bħal ta' l-aqwa bliet ta' l-Ewropa! Din hi l-akbar ambizzjoni tagħna l-lum. U biex nirnexxu fix-xewqa tagħna, mal-proprietà tal-Geżwiti ser nibdew noħorġu ta' kull sena somma mill-kapital privat tagħna. Mhux biss dan, imma sejrjn niddotaw ukoll l-imħażen li bnejna x-xatt.

INKI ITUR : Jidhirli Altezza.....

PINTO : L-ewwel, jekk joghgbok, isma' d-degriet tagħna. Wara tkun tista' tagħmel kummenti kemm trid. Viċi-Kanċellier xandar id-degriet halli niffirmawh.

Mużika — “Royal fanfare”

VIĊI KANĊELLIER : “Nos frater Don Emanuel Pinto de Fonçeca, Sacrae Domus Hospitalis Sancti Joannis Hieresolmitani et Militaris Ordinis Sancti Sepulcri Magnus Magister, Princeps Melitae...” noħolqu minn dan il-waqt Università pubblika ta' tagħlim ġenerali. Inzejnuna bil-privileġġi, immunitajiet, prerogativi, titli, preminenzi u unuri li soltu jingħataw lill-Universitàjiet pubbliċi maħluqin b'awtorità tal-Papa (10).

Għat-tmexxija aħjar ta' l-Università noħolqu l-post ta' Protettur. L-ewwel Protettur ikun il-Balliju ta' Aquila Fra Francesco Guedes, Viċi-Kanċellier ta' l-Ordni tagħna. L-ewwel Rettur naħtru lil Fra Roberto Castaguti dei Serviti u Viċi-Rettur lil Don Ferdinando Mingarelli (11).

Il-Protettur, fuq il-parir tar-Rettur u bħala rappreżentant tagħna, ikollu s-setgħat kollha meħtieġa biex jagħti Gradi ta' Baċċellier, Liċenzjat, Majjistru u Dottur fil-fakultajiet tat-teoloġija, Liġi u Mediċina (12).

KUMMENTATUR : Minn dak in-nhar l-Università bdiet taqdi dmi-rha lejn iż-żgħażaġh ta' Malta fil-kultura u tagħlim

(10) & (12) Document I R.U.M. Calendar — Digriet 22/11/1769; & Erectio Collegii et Universitatis Studiorum Melitensis—Liber Bullarum (No. 253).

(11) Liber Bullarum No. 573, An. 1771, Fol. 459; & R.U.M. Calendar — Digriet 22/5/1771.

għoli. U hekk għaddiet dejjem 'il quddiem ma' tul il-hakma tal-Grammastri Ximenes, De Rohan u Hom-pesch.

Mużika — "1812" (Tchaikovsky)

Għal dik il-ħabta l-Ewropa kollha kienet qiegħda tirtogħod bil-biża' quddiem l-eżerċiti ta' Franza mmex-xija mill-akbar General li qatt deher—Napuljun Bona-parte. Il-karriera tiegħu kienet sensiela ta' rebħiet waħda wara l-oħra. Napuljun issuġġerixxa lill-Gvern Franciż biex jaħkem l-Egittu bhala twittija tat-triq qabel jaħtaf l-Imperu Indjan minn idejn l-Ingliżi.

Biss, qabel, ħtieġlu jkun żgur mill-kontroli tal-Mediterran, u mbilli dan kien jiddependi f'idejn min ikun l-aktar post strategiku ta' dan il-baħar — Malta — Napuljun kellu jara kif jagħmel u jaħkimha.

Il-General Franciż hawn iltaqa' ma' saram. L-Ordni tal-Kavaleri qatt ma għamel azzjoni hażina lil Franza. L-inkwiet kellu joħolqu hu! X'għamel? Fl-erbgha ta' wara nofs in-nhar tad-9 ta' Ġunju, 1798, il-flotta ta' Napuljun dehret quddiem ix-xtut ta' Malta. Bagħat jitlob lil Hompesch iħallih jidhol għol-port ħalli jgħabbi l-ilma. Permess ma ngħatalux. Hawn hi l-iskuża! Napuljun invada l-gżira tagħna. Imbilli l-Maltin kienu mxebbgħin mill-Kavaleri sal-ponta ta' mneħirhom u l-qawwiet franciżi kienu bil-bosta akbar minn ta' l-Ordni, f'qasir żmien, Malta waqgħet f'idejn il-Franciżi.

Kif jigri dejjem u ta' bilfors, il-hakkiem l-gdid ta' Malta ħareġ ligijiet godda u għamel tibdiliet fl-amminis-trazzjoni minflok daww ta' l-Ordni.

Post dawn l-ordnijiet li ħareġ Napuljun, nisimgħu din.....

Mużika: hawn ikun wasal il-motiv tal-"Marsellaise"

FRANCIŻ: *Malte: Liberté, Egalité. En nom de la République Française, une et indivisible. Dix huit Juin, mille sept cent quatre vingt dix huit.*

Article Premier. Minflok l-Università u kulleggi oħra titwaqqaf f'Malta Skola Centrali. *Article Deuxieme.* Din tkun magħmula minn:— Professur ta' l-Aritmetika bis-Salarju ta' 1800 francs, professur ta' l-Algebra

u ta' l-Istenotomija—2000 francs; professur tal-Ġeometrija u Astronomija 2400 francs; professur tal-Mekkaniċa u Fisika—3000 francs; professur tan-Navigazzjoni—2400 francs; professur tal-Kimika—1800 francs, u professur ta' l-ilsna Orjentali—1200 francs; biblijotekarju li jiehu f'idejh il-kors tal-Ġeografija—1000 francs. *Article Troisième.* Ma' l-Iskola Ċentrali jingħaqdu l-Biblijoteka u l-Mużew ta' l-antikità; mużew ta' l-istorja naturali, ġnien botaniku u l-osservatorju. *Article quatrième.* Is-somma ta' 300,000 francs tkun imħollija għall-hlas ta' spejjeż meħtieġa għall-iskola ċentrali (13).

Mużika — “Polonaise Militaire” (Chopin)

KUMMENTATUR: It-tnejn ta' Settembru 1798 kellu jsir irkant mill-Frañċiżi tat-tapezzerija, fided u deheb tal-Knisja tal-Karmnu ta' l-Imdina. Il-Maltin għalenija qamu f'frewwixta. In-nutar Manwel Vitale inhatar il-mexxej tax-xewwiexa Maltin. Il-Kanonku Frañġisk Saverju Caruana, li qabel kien wiehed mill-Għaqda tad-Disgħa tal-Gvern Frañċiż, ingħažel general tal-qawwiet ta' Haż-Żebbuġ u s-Siġġiewi.

L-assedju tal-Frañċiżi, li kienu mġieghla jingħalqu ġewwa l-belt għax il-bqija ta' Malta kienet f'idejn ix-xewwiexa, baqa' jkarkar. Fl-aħhar sar kumplott ġewwa l-Belt. Fit-12 ta' Jannar 1799 kellhom jinfethu l-bibien tal-Belt, jindaqu l-qniepen ta' San Ġwann u tittella' bandiera bix-xbieha ta' San Pawl fuq is-swar—sinjali biex il-Maltin ta' barra l-Belt jattakkaw. Il-kumplott inkixef u fis-16 tax-xahar, il-ħatjin kienu għaddejjin guri quddiem General Vaubois

VAUBOIS: Professur Xerri, ifhimni tajjeb x'ser ingħidlek. Int tinsab quddiemna l-lum, minħabba li jingħad li kellek sehem kbir fil-kumplott kontra tagħna mmexxi mill-Kursar Russu Guliermu Lorenzi. Tassew dan?

XERRI: Iva, jien *ħati*.

VAUBOIS: Dun Mikiel, taf li ħtija bħal din fi żmien ta' gwerra tithallas bil-mewt?

XERRI: Naf, iva.

(13) “Giornale della presa di Malta e Gozo—Barone Azopardi; Digriet ta' Napuljun tat-18 ta' Gunju, 1798.

VAUBOIS : Ahna għandna qima kbira għalik, Professur, u jekk inkunu nafu min kellek miegħek.....

XERRI : (*imgħaddab*) Ġeneral ta' Franza, int ġibtني quddiemek biex nistqarr dñubietني jew biex ittabbagħli ġieħي?

VAUBOIS : Hu dmir ta' kull ċittadin li jgħid is-sewwa kollu. Xejn ħlief dan ma rridu nafu minn għandek.

XERRI : Is-sewwa fuqi ngħidulek; fuq l-oħrajn tkixxfu intom.

VAUBOIS : Allura ma tridx titkellem?

XERRI : Ġeneral Vaubois, jien nistqarr li ħadt sehem kbir fil-kumplott. Sogħba wahda għandi u sogħba kbira — li fdajna ruħna f'idejn barrani u li ma mexxejtx kolloxx jien. Kieku Malta l-lum meħlusa minn taħt idejn il-Frañċiżi.

VAUBOIS : (*b'leħen qalil*) Capitaine de la Garde, conduisez les coupables dehors jusqu'à ce qu'on ecrive la sentence de mort.

Tanbur iħabbat.

KUMMENTATUR : L-għada filgħodu Dun Mikiel Xerri u wħud mill-45 oħra ikkundannati ġew mgħoddija minn Rue Nationale għal ġewwa Place de la Liberté, fejn kienu lesti s-suldati Frañċiżi biex iwettqu s-sentenza.

KAPTAN : Desirez vous quelque chose avant le prononcement de votre sentence de mort?

XERRI : Capitaine nous n'avons qu'un seul desir — reciter une petite prière avant de mourir. Ce sera moi qui vous donnerai l'ordre de faire feu.

KAPTAN : Entendu !

XERRI : Uliedi, il-Kaptan fuq xewqa tiegħي ser iħallina ngħidu talba żgħira qabel ningħaqdu ma' Alla għal dejjem. Inż-lu għarkobbtejkom, uliedi. Nitolbu. (*it-talba tingħad bil-qalb, bil-mod. Ilħna daqsxejn imbegħdin igħidu warajh kważي minn taħt l-ilsien*) "O Missier Etern, żomm idejk fuq Malta tagħna u xejjen lill-għedewwa tagħha. Aħfrilna dñubietna, Mulej. Ikollok ħniena minn ruħna. Hekk ikun." Kuragg, uliedi! Nuruhom lill-Frañċiżي kif jafu jmutu għal arthom l-għažiża Malta u għar-Religjon l-irġiel Maltin. *Viva r-Religjon! Viva Malta! Viva l-ħelsien!* (*lill-Kaptan*) Capitaine, veuillez accepter cette montre comme un souvenir?

Soldats de la France “FUSILLEZ!”

Daqqiet ta' tnabar; hoss ta' sparar ta' azzarini.

Mużika — “Eroica” (Beethoven)

KUMMENTATUR: Hekk miet wiehed mill-aqwa eroj Maltin—Dun Mikiel Xerri, Professur tal-Filosofija fl-Università tagh-na.

Din kienet daqqa ta' harta kbira għax-xewwiexa Maltin li geghlithom jitoibu l-għajnuna u l-protezzjoni ta' l-Ingilterra. Talbu lil Nelson jibgħatilhom fizzjal biex imexxi l-qawwiet tagħhom. L-Ammirall Nelson bagħat lil Kaptan Ball li kellu bħala “military adviser” lil Kanonku Saver Caruana.

Il-General Graham ried iwaqqaf riġment tal-“Maltese Fencible Light Infantry” u għalhekk fid-19 ta' Ġunju 1800 nisimghuh jagħmel dan l-appell.

GRAHAM: Brave Maltese, you have rendered yourselves conspicuous and interesting to the world. History affords no more striking example. Betrayed to your invaders, deprived of the means of resistance, eternal slavery seemed to be your inevitable doom. The oppression, the sacrilege of your tyrants became intolerable. Regardless of consequences, you determined at every hazard to vindicate your wrongs. Without arms, without the resources of war, you broke asunder your chains. Your patriotism, your courage, your religion supplied all deficiencies. Your energy commanded victory and *an enemy formidable to the best disciplined armies of Europe yielded in every point to your unexampled efforts and hid their disgrace behind the ramparts.* You called for assistance. The powers acting in alliance for the support of civil society and of religion hastened to your relief; arms, ammunition, money and corn have been supplied to you. You are ready to unite in a mass to complete the glorious work you began. *To arms, then Maltese!* Let the universal cry through the island be “*For God and our Country*” (14).

(14) Laferla—British Malta Vol. I; & Zammit Sir T.—Malta: The islands and their history. Appell mahruġ mill-“Headquarters” tal-Gudja, 19 ta' Ġunju 1800.

Daqq ta' qniepen tal-Knejjes.

KUMMENTATUR : Fil-5 ta' Settembru l-General Vaubois ċieda l-l-armi u, wara li l-Frañċiżi kienu telqu minn Gżiritna, Kaptan Ball flimkien mai-Baruni Gauci, Kaptan tal-Virga, Maġistrati, Rappreżentanti ta' rħula u awtoritajiet oħra, marru l-Ko-Katidral ta' San Gwann

Kant — “Te Deum”

ghat-Te

Deum b'turija ta' ħajr 'l Alla għar-rebħa li tahom.

Minn dak iż-żmien Malta għaddiet taħt il-ħarsien tal-Kuruna Ingliża.

Wieħed mill-ewwel passi li ħa l-Kummissarju Ċivili Captain Ball, kien il-ftuħ mill-ġdid ta' l-Università li kienet ġiet magħluqa minn Napuljun.

Fit-28 ta' Ottubru 1800 il-kanonku Frañġisk Saverju Caruana waslitlu din l-ittra :

BALL : Nixtiegu nagħtuk prova oħra, Kanonku Duttur Saver Caruana, ta' kenim ngħożżu dak kollu li għamilt għal art twelidek waqt ir-rewwixta tal-Maltin b'sogru u sa-fiċċju kbir tiegħek inniżsek. Barra dan hi xewqa tagħna li nagħm'u ġid kbir lil Malta billi nħaddmu ħiltek, għax ngħarfu tajjeb l-għerf, l-enerġija u r-rieda tajba tiegħek. Għaihekk naħtruk Rettur ta' l-Università ta' Malta u tal-Kulleġġ ta' Ġesù. Nagħtuk il-ġieh u s-salarju ta' din il-kariga għolja kif ukoli ngħabbuk bir-responsabbiltà u dmirijiet tagħha. (Iffirmat) John Alexander Ball (15).

Muzika — “Rule Britannia”

KUMMENTATUR : Saret il-paċi ta' Pariġi, u l-Ingilterra ngħatat suvranità fuq il-Gżejjer tagħna wara ħafna talbiet tal-Maltin biex Malta tibqa' tagħmel sehem mill-Imperu Ingliż. Dan il-fatt storiku hu mnizzel fuq il-bieb tal-Main Guard. “Magnae et Invictae Britanniae Melitensium Amor et Europae Vox has insulas confirmant.”

L-Ingilterra bdiet taħseb bis-sħiħ u bis-serje ta' biex tagħmel lil Malta art ta' l-akbar impurtanza bħala post ċentrali ta' kummerċ, kultura u setgħa Ingliża fil-Mediterran.

Is-Segretarju ta' l-Istat tal-Kolonji xtaq iwaqqaf Università Ghawdex bit-tama li tkun l-Università ewlenija tal-Mediterran. Il-Gvernatur Maitland ma qabilx u wieġeb li aħjar titwaqqaf fuq sisien sodi u prinċipji serji l-Università tal-Belt. Fost ir-riformi li għamel, Maitland ordna t-tagħlim ta' l-Ingliš lill-prokuraturi legali, nutara u tobba. Barra minn dan, għamel l-Ingliš l-ilsien uffiċjali tal-Gvern bil-ħsieb li jressaq lill-Maltin u lill-Ingliši eqreb lejn xulxin fi ftehim u ħbiberija.

Il-Markiz Hastings, il-Gvernatur il-ġdid, waqqaf Kunsill Ġenerali għat-tmexxija aħjar ta' l-Università. Il-President ta' dan il-Kunsill kien John Hookham Frère, diplomatiku mill-aqwa, studjuż u kittieb magħruf, raġel maħbub ħafna mill-Maltin għall-interess li kien jiehu fihom. Kien iħobb lil Malta hekk, li tgħalliem il-Malti u tħabat bis-siġh biex daħħal it-tagħlim ta' l-ilsien Malti ġewwa l-Università. Għax il-Gvern mariedx iħallas, kellu jorog minn butu s-salarju tal-Professur il-ġdid li kien Mikieł Anton Vassalli—Missier il-Letteratura Maltija.

Fi-1838 il-Majestà Tiegħu r-Re ħatar lil George Cornwall Lewis u John Austen bħala membri ta' Kummissjoni Rjali biex tirrapporta fuq is-sitwazzjoni ta' Malta. John Austen ġie ma' martu Sarah, li kienet speċjalista fir-riformi ta' l-edukazzjoni. Din, għalkemm ma għamlitx sehem mill-Kummissjoni Rjali, swiet ta' għaj-nuna kbira biex tlesta r-rapport u biex teqred l-injoranza f'Malta minħabba n-nuqqas ta' skejjel, tmexxija ħażina fl-Università u bsaten fir-roti magħmulin minn klikka ta' mneħirhom imxammar.

SARAH AUSTEN: John, għadni kif kont ma' Dr. Rossignaud u ipperswadieni li jekk fl-Università jkun hemm ħafna professorati, jigri li n-numru ta' professjonisti jżied hekk, li jibda jkun hawn minnhom bir-rimi.

JOHN AUSTEN: Qal sewwa r-Rettur, Sarah. Skond l-istatistiċi, tant hawn tobba u avukati, li l-Gvern, biex ma jħallihomx imutu bil-ġuħ, holqilhom bla bżonn postijiet fiċ-ċivil.

(16) Laferla A.V.—British Malta, Vol. I; Cremona A.—Vassalli and His Times.

GEORGE C. LEWIS : Tajjeb. Dan il-pont jinzel fir-rapport. (*jaq-ra qisu kull sentenza qed jiktibha*) Minhabba r-rizorsi żgħar u fqajra tal-Maltin, aħna tal-fehma li m'għandux ikun hemm haġna professorati u li t-tagħlim ikun limitat għax-xjenzi u arti ta' siwi prattiku fil-ħajja'. X'jidhrilkom, eh?

JOHN : Tajjeb... imma aħjar iżżid hekk, ara. "Waqt li nirrikmandaw nuqqas fil-għadd tal-professuri, nissuġġerixxu zieda sewwa fis-salarji tagħhom."

GEORGE : Kollox sew. Jien ngħid għalija, tal-fehma li m'hemmx bżonnu dal-kunsill għax il-bieċa l-kbira tal-membri qatt ma jmorru għall-laqgħat.

SARAH : Mela taf x'imisskom titolbu? Li minflokku jitwaqqfu kunsilli speċjali—wiehed għal kull Fakultà—tlieta li hemm għa u l-oħra l-gdida li ser johlqu—il-Fakultà tal-Filosofija u Arti.

JOHN : Prosit... proposta tassew f'waqtha... Aliura fuqhom naghmlu Kunsill Ġenerali bħala l-akbar awtorità.

GEORGE : Ehe... naqbel magħkom.

SARAH : Bilhaqq... qabel ninsa. Dwar il-biblijoteka. Ma taqblux li din imissha tkun il-librerija ta' l-Università? Tafu għalfejn? Biex hekk ikunu jistgħu jitwarrbu għax-xiri ta' kotba godda terz mill-miżati ta' l-istudenti li kull ma qed iħallsu huma tmintax irbiegħi biss fix-xahar u ha-mes liri għad-diploma.

JOHN : Imma dan mhux biżżejjed. Jehtieg li l-Gvern jibda jivvota somma akbar mill-ghoxrin lira fis-sena li qed joħroġ bħal issa. Wara kollox, tassew li qed inżidu piż fuq il-kaxxa ta' Malta, imma jehtieg li l-Gvern jifhimha darba għal dejjem li flus minfuqa għali-edukazzjoni ta' Malta qatt m'huma flus imberbqa (17).

KUMMENTATUR : Bejn l-4 ta' Ottubru u l-14 ta' Novembru 1878, Patrick Joseph Keenan intbagħat Malta bħala Kummissarju Rjali biex jirrapporta fuq l-edukazzjoni ta' Malta. Fir-rapport tiegħu lill-wisq Onorabbli s-Segretarju ta' l-Istat għall-Kolonji, fost hwejjeg oħra, qal :—

(17) Reports of the Commissioners appointed to inquire into the affairs of Malta (1838) Pt. II No. 19.

KEENAN : L-istess hajja ta' l-Università tiddependi hafna fuq riforma shiha tal-kors tal-Letteratura. Jien tal-parir li jibda jsir eżami tal-Matrikola fl-Ingliż, Taljan, Geografija, Storja u Matematika għal min irid jibda kors fl-Università.

Jisghobbini ngħid li l-grad tal-Medicina ta' Malta mhux magħruf fl-Ingilterra. L-awtorità ta' Malta jmiss-ha tara għaliex dan hu hekk u tfittex li tasal fi ftehim billi jsiru t-tibdiliet mehtieġa. Jekk dan ma jsirx, iż-żgħażaġh Maltin jibqgħu ma jithallewx jidhlu fis-servizi bħala tobbja. L-anqas ma jinhatru fil-hafna karigi li għalihom jistgħu jidhlu t-tobbja mhux biss fl-Ingilterra imma wkoll fl-Imperu kollu.

Fl-aħħar irrid nistqarr li għalkemm iż-żajjar tiegħi kienu hafna drabi ta' tfixkil għall-istudenti, qatt ma smajt tgemgim u minnhom ma rajtx hliet rispettt. Il-manjieri dhuin, persunalità dinjituża u l-imġiba helwa tagħhom jagħtuhom l-ikbar jedd għall-vantaġġi akkademici li jgawdu ż-żgħażaġh ta' l-Ingilterra u l-kolonji (18).

KUMENTATUR : Fil-21 ta' Frar 1887, il-Gvernatur waqqaf Kummissjoni biex tirrevedi s-sistema ta' l-eżamijiet tal-Matrikola, tfassal programmi ta' studji u taħtar Bôrd ta' eżaminaturi (19).

PRESIDENT : Mela, sinjuri, dwar l-ewwel punt li għandna quddiemna—ir-riforma ta' l-eżami tal-Matrikola—taħsbu li l-livell li qed nissuggerixxi hu għoli biżżejjed?

DR. CARUANA : U żgur, Sur President! Hu livell oġhla minn dak ta' l-universitajiet ta' Oxford, Cambridge, u Dublin.

SUR SAVONA : Naqbel ma' Dr. Caruana, biss nixtieq li nagħtu parir li flok f'Ottubru l-eżami jsir fl-aħħar ta' Gunju biex hekk min jehel f'xi sugġetti jkun jista' jagħti eżami rirparatorju f'Settembru.

PRESIDENT : Nissekonda l-mozzjoni tas-Sur Savona. Hawn xi hadd kontra? Le. Issa niġi għall-pont li thadditna fuqu l-bierah. Ilkoll qbilna dwar il-htieġa ta' Senat bħala l-ewwel pass biex it-tmexxiya ta' l-Università tgħaddi

(18) Keenan P.J.—Report upon the Educational System of Malta (1879).

(19) Malta Gov. Gazette No. 3182 21/2/1887.

minn idejn il-Gvern għal għand il-korp akkademiku. Jekk il-parir tagħna jiġi milqugh, din tkun l-ewwel darba li l-Università ser ikollha Senat u dan ikun magħmul mhux mill-professuri biss, iżda minn kull min jinteressa ruhu fl-edukazzjoni ta' Malta. Sur Segretarju, aqra ftit, jekk jogħġbok, is-suggerimenti li saru dwar dan is-suggerett.

SEGRE TARJU : L-ewwel : Il-kontroll u t-tmexxija ta' l-Università ta' Malta tkun f'idejn Kumitat li jissejjah is-Senat ta' l-Università.

It-tieni : Li dan ikun magħmul mill-Logutenent Gvernatur ex-officio President u Kanċellier, Direttur ta' l-Edukazzjoni bħala Viċi Kanċellier, Rettur, erba' rappreżentanti tal-Fakultajiet u sitt membri oħra maħtura mill-Gvernatur (20).

It-tielet : Is-Senat ikollu s-setgħa assoluta dwar studji u dixxiplina. Id-deċizzjoni tiegħu tkun finali f'appelli magħmulin minn professuri u studenti. (21).

KOMMENTATUR : Il-15 ta' Lulju 1889 hi data miktuba b'ittri tad-deheb fl-istorja ta' l-Università. Kienet data meta l-Università nġhatat għall-ewwel darba l-lawtonomija. L-Ordinanza XII tal-1889 inħadmet fuq s-suggerimenti kollha li kienet għamlet sentejn qabel il-kummissjoni li għadna kif konna qed nisingħu. Imma kellha ħajja qasira- Tmien snin wara, il-Gvern waqqa' s-Senat u mill-gdid ha f'idejh is-setgħat kollha.

Innu ta' l-Istudenti

Il-ħsieb li jitwaqqaf il-“Comitato Permanente Universitario” ha sura bejn is-sena 1901 meta l-istudenti Maltin għamlu vjaġġ sa Katanja u Messina u s-26 u 27 ta' Frar tas-sena ta' wara meta ġew iżuruna l-istudenti Sqallin. Il-Maltin sabu li fi Sqallija kien hemm soċjetajiet ta' l-istudenti bl-isem ta' “Comitato Permanente Universitario” jew fil-qosor “C.P.U.”. Dawn kellhom l-istess prinċipji u attivitajiet li kellhom fi ħsiebhom l-istudenti tagħna meta jkun qad jaħsbu biex

(20) Malta Gov. Gazette Supp. 3203 (1887).

(21) Ord. XII Malta Gov. Gazette Supp. 3334 15/VII/1889.

iwaqqfu ghaqda bejniethom (22).

L-istatut li l-Kumitat ressaq fil-11 ta' Marzu 1916 quddiem il-Kunsill Generali ta' l-Università biex ikun maghruf ufficjalment juri li xoghol ic-"C.P.U." kien li jirrappreżenta lill-istudenti f'dak li jmiss l-interessi tagħhom u biex jiżviluppa l-hajja soċjali u l-ghaqda ak-kademika bejn l-istudenti.

Mużika — "5th Symphony" (Tchaikovsky)

Fl-1915 hareġ statut ġdid li bis-saħħa tiegħu saru tibdiliet radikali dwar l-istudji u l-ghoti ta' gradi. Min-kejja d-dikjarazzjoni tar-Rettur li t-tibdiliet saru bil-hsieb li jintrefa' l-livell ta' l-istudji fl-Università u mhux ghax kien u mgeghlin minn barra, jibqa' l-fatt li kienet x'kienet il-fehma ta' min ghamel ir-riformi, il-bidla tad-dottorati f'baċcellerati ma għoġbot lil hadd (23).

Billi l-istatut ma kienx ser jibda jsehħ hlief mis-sena 1919 'il quddiem u ghax, kif jigri f'każi bhal dawn, il-gradwati tal-1916 ma kienx joqroshom, dawn ma tkel-lmux. Mhux hekk imma dawk li kienu ser jispiċċaw il-korsijiet fl-1919!

Fil-10 ta' Mejju ta' dik is-sena nsibu l-istudenti kollha msejhin għal laqgħa ġenerali fl-"Aula Magna" ta' l-Università mid-delegati tagħhom.

(ghajat, ghajdut)

PRESIDENT: (*iħabbat fuq il-mejda, jghajjat*) Ordni, fis-sala! Attenzjoni! Shabi studenti, mid-diskorsi li għadna kemm smajna u mid-dibattiment twil li għadu kemm seħħ, naħ-seb li kulhadd jaqbel li l-fehma waħda tagħna lkoll hi li ma noqogħdux għall-istatut il-ġdid (*ghajat ta' Hear! Hear! żgur ma rriduha! eċċ.*). Biss jehtieg nimxu bil-ghaqal, ma neħdux passi li jista' jiddispijjaċina wara li nkunu ħadniehom. Għalhekk issa s-segretarju ser jaqra riżoluzzjoni u wara ngħadduha għall-vot. Sur Segretarju, jekk jogħġbok.....

(22) Magri—"Dal Mio Taccuino Universitario" 3-4.

(23) Report of Commission of June riots; sub Sec. "University Students".

SEGRE TARJU : L-istudenti koilha ta' l-Università f'laqgħa ġenerali fl-Aula Magna l-lum l-10 ta' Mejju 1919..... (*lehen jitbiegħed*).

KUMMENTATUR : Xi ftit jiem wara kienet qed issir laqgħa oħra.

PRESIDENT : Huti studenti, m'hemmx għalfejn noqgħod insemi wahda wahda l-protesti li għamilna dwar ir-riformi ta' l-istatut. S'issa ahna tlabna bil-kelma t-tajba u bil-qima kollha l-jeddijiet tagħna. Imma xejn ma sewa! Għaliex ma tawniex il-jeddijiet li jisthoqqilna? Għaliex lehenha lkoll thalla jmur mar-riħ? Għax qed jistmawna ta' tfal! Ma jridux jisimġhu bis-sewwa? Insemmgħu hom bid-dnewwa. Nagħmlulhom strajk. Ma nidhlux għal-lezzjonijiet. L-ahwa, inqumu u nuruhom snienna. Xi tghidu, inbailuhom jagħmlu li jridu bina? (*Għajet—Viva l-President tagħna, abbasso l-istatut u min għamlu. Nistrajkwaw. Iskту! iskту! Bertu jrid jtkellem, jtkellem Bertu*).

BERTU : Jien ta' ftit kliem kif jafni kulhadd (*dahk*). Naqbel ma' dak kollu li qalina l-President (*bravu! bravu!*) Imma ma naqbilx mal-mod li jrid jagħmel l-istrajk (*għaliex? għaliex?*) S'issa konna qisna qabda nagħaġ. Issa billi ma nidhlux għal-“lectures” b'daqshekk x'gara? Ahjar għall-professuri għax niffrankawlhom ix-xogħol! Iktar minn hekk irridu. Nagħmlu dimostrazzjoni. Ingibu banda; nisparaw murtali, insaffru, ngħajtu. Min hu miegħi, rġiel (*għajet u ċapċip*).

Muzika — “*London Fantasia*” (*Clives-Richardson*)

KUMMENTATUR : Dak li qalu għamluh. Kissru ħgieġ, ħarqu bankijiet u kotba, għalqu r-Rettur u l-professuri ġewwa, billi sakkru r-rixtellu ta' barra u ssuttaw bil-bajd lis-Sur Cikk Azzopardi li kien żamm kontra tagħhom fl-Esekuttiv u fil-Legislative.

Il-Pulizija ħarrku l-mexxejja ta' l-istorbju. L-istudenti u l-pubbliku għamlu dimostrazzjoni mill-akbar, wasslu lill-akkużati sal-qorti go karrozza mżejna bil-fjuri u bnadar; u fis-sala tal-qorti sar hafna għajet ta' “*Viva l-istudenti! Eħilsu l-akkużati!*”. Il-kawża thalliet

għal darb'oħra, imma meta saret instabu mhux ħatjin u ġew mehlusa (24).

Il-Kunsill Ġenerali qal lill-istudenti li jekk ma jidhlux għal-“lectures” sas-26 ta' Mejju jitilfu l-ewwel sessjoni ta' l-eżamijiet tas-sena u d-dritt għall-premjijiet finali.

Ittaqgħu l-istudenti fl-Aula Magna u ddeċidew għalenija li ma jidhlux. Billi kienu wegħduhom li jbiddu l-istatut dahlu fis-27 tax-xahar. L-istatut tbiddel, iżda l-eżamijiet tilfuhom xorta waħda.

Mużika — “Valkyria” (Wagner)

Fl-irvell tas-7 u t-8 ta' Ġunju, 1919, l-Università wehlet ma' ras ix-xewwiexa u kien se jsir tliet mil-laboratorju u mill-“Aula Magna” kieku ma kienx għall-ġemgħa ta' studenti, fosthom ir-Rettur tagħna tal-lum, li waqqfu lill-folla fil-bibien.

Mużika — “Valkyria” (Wagner)

Meta fl-1930 tlietna l-Kostituzzjoni u sena wara l-Majestà Tiegħu r-Re għażel Royal Commission biex tikunsidra l-possibiltà li jerga' jitwaqqaf is-“Self Government” (25), l-istudenti hassew il-ħtieġa li jindirizzaw lir-“Royal Commissioners”. F'issru, fost ħwejjeġ oħra, li Malta għandha dritt qawwi għall-awtonomija sħiħa, politika u amministrattiva (26).

Mużika — “Pomp and Circumstance” (Elgar)

Fis-6 ta' Settembru 1932 tas-sena ta' wara, il-Gvern Nazzjonalista hareġ ordni biex il-Malti fl-iskejjel jintgħallem u jinkiteb kif nitkellmuh, kif jinħass fil-widna u bħala għajnuna għat-Taljan.

L-Għaqda tal-Malti (Università) bagħtet ittra ta' protesta lill-Prim Ministru u wara li wriet fejn naqas u żbalja l-Gvern, kompliet tgħid hekk :

“Hu għieħ kbir għal Malta li l-ilsien Malti jkun magħruf mill-għorrief l-iktar imsemmija u biex tgħożż

(24) Laferla A.V.—British Malta Vol. II.

(25) Malta Gov. Gazette 23/2/31, No. 7405.

(26) Magri op. cit.

dan il-gieh, il-Għaqda tixtieq u titlob li tagħlim il-Malti jsir kif jixraq lil kull ilsien ieħor'' (27).

Il-Protesta ma gietx milqugħa. Minn fuq heddu lill-Għaqda, għajruha u għalqulha f'wiċċha bwieb is-swali ta' l-Università. B'dana kollu l-laqqgħat baqgħu jinżammu xorta waħda fid-dar ta' l-istudent Ganni Formosa, il-lum Maġistrat.

Sena wara tbiddel il-Gvern u l-Għaqda reġgħet dahlet rebbieha fis-swali ta' l-Università.

Ordinanza maħruġa fl-1934 għamlet illegali l-użu tat-Taljan fil-Qrati, Amministrazzjoni u Legislazzjoni. Iċ-C.P.U. għamel dan l-appell ta' protesta.

PRESIDENT

Messaggio alla Gioventù Studiosa di Malta
Comitato Permanente Universitario
Università di Malta, 1 Sett. 1934.

Nell'ora delle umiliazioni e del sacrificio, mentre la più cieca rabbia snazionalizzatrice e liberticida si scatena sul nostro sventurato paese colla promulgazione delle inique ordinanze imperiali, che bandiscono la lingua italiana—espressione nobilissima della nostra stirpe e della nostra cultura—dai tribunali, dall'amministrazione e dalla legislazione, il Comitato Permanente Universitario ricorda ai giovani, il dovere di serbare, nell'angoscia, l'animo libero e la fiducia immancabile della nostra causa.

Protestando contro le tiranniche imposizioni snazionalizzatrici del Governo Imperiale, noi giovani proclamiamo la santità della nostra causa, dichiarandoci vindici ed interpreti dei diritti imprescrittibili del popolo Maltese. Ricordate che secondo l'insegnamento di Vincenzo Gioberti, esaltatore del nostro primato morale e civile, la morte della lingua trascina con se quella della nazione (28).

KUMMENTATUR: Imma kif jigri li fis-saħna hadd ma jkun jaf x'inhu jgħid! Minnu t-tagħlim ta' Gioberti, mma l-ilsien tal-poplu Malti huwa l-Malti u mhux it-Taljan.

(27) Lehen il-Malti No. 20 Ott. 32 u No. 121-122 Marzu-April 1941 u Saydon Prof. Mons. P.P.—Maltese Literature and its future.

(28) Magri op. cit.

In-nazzjonalità tagħna kienet tinqered, Alla haress qatt, kieku inqered l-ilsien Malti u mhux il-Lingwa Taljana.

Bl-istatut ta' l-1935, l-istudenti ma tħallewx jagħmlu sehem minn ebda kumitat jew għaqda li tipprenendi li tirrappreżenta l-istudenti ta' l-Università meta dawn is-soċjetajiet ma jkunux magħrufa mill-Kunsill Generali.

Mużika — “Marche Militaire” (Schubert)

Dik is-sena, kienet li kienet ilha tinħass haħna twettqet. Thabat minn hawn u thabat minn hemm ir-Rettur, l-Onorevoli Prof. Robert V. Galea, irnexxielu jikseb permess mill-Gvern biex jiftaħ Club għall-istudenti għall-mogħdija taż-żmien, sports u għal okkażjonijiet soċjali.

Mużika — “God Save the King”

Pagna oħra sabiha ta' l-istorja gloriuża ta' l-Università tagħna!

ALEXANDER :

Privy Purse Office,
Buckingham Palace,
18th February, 1937.

To the Rector,
University of Malta.

Dear Sir,

I am commanded by the King to inform you that His Majesty has been graciously pleased to grant his patronage to the University of Malta.

Yours truly,
ULICK ALEXANDER,
Keeper of the Privy Purse.

KUMMENTATUR : U minn dak iż-żmien l-isem uffiċjali ta' l-Alma Mater tagħna, sar “Università Rjali ta' Malta”.

Fl-1937 twaqqfet il-Katedra tal-Malti u l-Ilsna Orjentali.

Mużika — “Marche Militaire” (Schubert)

1940. — Gwerra kontra l-Assi Faxxisti!

Mużika — “Reveille” (Bugle)

SURGENT: Rise and shine! Come on! Get up! Rise and shine!
Get dressed for P.T.!

KUMMENTATUR: Iva, sewwa qed taħsbu! L-istudenti xejn inqas minn haddieħor messhom li jagħmlu servizz fil-gwerra. F'Ottubru ta' l-1941 daħlu mal-50 student fl-R.M.A., imma wara tliet xhur servizz baġthom ikomplu l-istudji tagħhom fil-waqt li daww il-100 student li ngaġġaw sena wara komplew il-ġlieda għal Art Twelidhom u l-Imperu sat-tmien tagħha.

L-Alma Mater tagħna tħossha kburija li hi wkoll għamlet sehemha ma' tul it-taqbida għall-helsien.

(Sirena u sparrar fil-bogħod)

Għal habta ta' Marzu ta' l-1942, l-attakki tal-“Luftwaffe” laħqu l-ikbar hruxija tagħhom. L-għedewwa għamlu kullimkien ħerba waħda. Ma kienx hawn post f'Malta li ma messux sehem mill-bombi qerrieda. L-Università wkoll batiet u fl-24 ta' Marzu, 1942, fil-waqt li l-arloġġ ta' ġol-bitha ta' l-Università kien qed idoqq is-sagħtejn neqsin kwart

(ħsejjes ta' ajruplani, sparrar, tisfira ta' bomba, esplużżjoni, ħoss ta' bini jaqa')

L-“Aula Magna” ġġarrfet għal kollox. Imma l-arloġġ li qiegħed fuq ir-riħ tagħha ma għalu xejn għajr ħsara żgħira fil-mekkanizmu.

Fuq dan l-arloġġ storiku li ma' dwaru hemm mik-tub il-kelmiet “Pereunt et Imputantur”—(Il-ħin iġġad-di u jixli)—l-istudent poeta Wallace Gulia kiteb dawn il-versi:

Imčajpar ġewwa r-raxxa ta' l-irxiex,
Jew safi ġewwa l-kisja minn tax-xemx,
Jien dejjem rajtek bħal xi bhima kiefra
Li ssaltan, dejjem tamar “Ħniena m'hemmx!”

Għax waqt li 'dwarek kollox nieżel ħerba
Tat-toġol ta' l-imġhoddi, inti sewwa
Tkejjel liż-żmien u tqassad: saħansitra
Tirbaħ lis-saħħa għajjura tal-għedewwa...! (29).

Mużika — ‘Innu Malti’

Il-Kunsill Ġenerali ta' l-Università ta' prova oħra tal-fehma shiħa li jzomm fil-gholi d-dinjità ta' l-Alma Mater tagħna, tax-xewqa li jzomm imkebbssa t-torċa tal-kultura nazzjonali u biex iwegġaħ lil dawk li għandhom f'idejhom din it-torċa. Ewlieni fost dawn hu Monsinjur Dun Karm Psaila; il-Poeta Nazzjonali Malti. Dun Karm mhux biss poeta imma simblu ta' xewqat art twelidu għal progress u helsien kulturali.

Għalhekk fl-1 ta' Ottubru 1945 l-Università tat għall-ewwel darba l-grad tad-D.Ltt ('honoris causa') lil Dun Karm (30).

Issa għandi l-ġieħ nipprezentalkom lill-Viċi-Kanċeljer u Rettur Manjifiku ta' l-Università ta' Malta, il-Professur Manchè.

RETTUR: Bl-Ordinanza XXXII ta' l-1947 l-Eċċellenza Tiegħu l-Gvernatur għoġbu jordna li l-Kunsili ikun l-ogħla awtorità fit-tmexxija ta' l-Università u li hu biss jamministra l-proprjetà tagħha u jikkontrolla l-infiq. F'idejn is-Senat gie fdat it-tagħlim u d-dixxiplina. Dan ifisser li l-Università saret Awtonoma. Pass 'il quddiem u ta' fejd għall-iżvilupp tal-wirt kulturali ta' l-ALMA MATER u l-għażiża Malta tagħna! Pass li nehħa xkiel minn quddiem l-Università!

Bis-saħħa tiegħu hi tkun tista' taqdi aħjar il-htigiet tan-nazzjon. Xhieda ta' dan hu l-ftuħ għall-ewwel darba ta' korsijiet godda fl-Edukazzjoni,, Kummerċ u Ekonomija, li minnhom jitgħallmu u jwessgħu moħħom is-surmastrijiet, neguzjanti u impjegati taċ-ċivil.

Bis-saħħa ta' dan il-pass għaqli tal-Gvern, l-Università gawdjet mhux ftit finanzjarjament għaliex l-“Inter University Council” irregalalha £120,000 għall-bini ta' laboratorji u każin ġdid għall-istudenti, £5,000 għall-librerija, £5,000 oħra għax-xogħol ta' riċerki, u £1,000 għax-xogħol barra mill-Università ġew mogħtija mill-“Colonial Development and Adult Education Fund”.

Mil-lum 'il quddiem l-Università tagħna, li hi l-eqdem waħda fl-Imperu Inġliż barra l-Ingilterra, tista' tibda tħabbatha ma' kull waħda oħra fid-dinja!

(30) Aquilina Prof. J.—“Academic degrees and values”.

Ma nistax ma naghmilx tiegħi s-sejha tal-mibki Professur Sir Temi Zammit lill-istudenti: “Hobbuha bil-bosta din l-omm għorjuża li għallmitkom għax għandha bżonn l-imħabba tagħkom... Kunu kbar, kunu b’saħħitkom minħabba fiha u għaddu l-wirt kbir u għani li tatkom lil uliedkom” (31).

Lill-poplu Malti ngħidlu biex jifraħ bill-progress ta’ l-Università tagħna għaliex meta l-istudenti tagħna tal-lum — il-mexxejja tiegħu ta’ għada — ikunu msahha b’edukazzjoni soda, għolja u qawwija, wiċċhom u wiċċu ma jihmarx bil-misthija meta jkejlu għerfhom ma’ dak tal-barranin.

Mużika — “Finlandia” (Sibelius)

GHELUQ

(31) Zammit Prof. Sir T.— L’Università di Malta.

APPENDIX "A"

Din il-kronaka xandrittha għall-ewwel darba minn fuq ir-
"Rediffusion" il-Ferġha Drammatika, Għaqda tal-Malti (Uni-
versità) f' "Jum it-Twaqqif" ta' l-Università Rjali ta' Malta nhar
it-Tnejn, 22 ta' Novembru, 1948.

Dawk li hadu sehem kienu :—

Kummentarju	Inez Soler
Viċi Kanċellier ta' l-Ordni	Joseph L. Grech, Ph.C.
Inkizitur Manciforte	Frank X. Dingli
Grammastru Emanuel Pinto	Guido Demarco
Paġġ	Gorġ Saliba, Ph.C.
Dr. Prevost, Avukat Fiskal	Joe Tanti
Rettur	Maurice Lubrano
Franciż	Antoine Depares, Ph.C.
General Vaubois	Maurice Gambin, B.A.
Professur Dun Mikiel Xerri	Gużè Zarb Cousin, B.A.
Kaptan Franciż	Joe Brincat
General Graham	Gorġ Mifsud Montanaro
Captain Alexander Ball	Spiru Camilleri
Sarah Austen	Adriana Abela, Ph.C.
John Austen	Lino Abela
George Cornewall Lewis	Gorġ Zarb
Patrick Joseph Keenan	Edwin Grech
President tal-Kummissjoni	Joe Ebejer Redman
Dr. Caruana	John Scicluna
Sigismondo Savona	Maurice Lubrano
Segretarju tal-Kummissjoni	Joe Brincat
President ta' l-istudenti	Tony Farrugia
Segretarju ta' l-Istudenti	Gorġ Saliba, Ph.C.
Bertu, student	Gorġ Cassar
Messaġġ bit-taljan moqri minn	Ettore Lucia
Ulick Alexander	John Scicluna
Surgent Inġliż	Frank X. Dingli
Poezija fuq l-arloġġ	Guido Saliba

Id-Diskors ta' Għeluq għamlu l-Viċi-Kanċellier u Rettur
Manjifiku Professur J. A. Manchè, B.Sc., M.D.

Produzzjoni ta' Inez Soler.

APPENDIX "B"

BIBLIOGRAFIJA

- AQUILINA PROF. J. — Academic Degrees and Values.
- AZZOPARDI BARONE — Giornale della presa di Malta e Gozo.
- BONNICI PROF. MONS. A. — The Teaching of Theology in the Jesuit College.
- CALENDAR of the Royal University of Malta.
- CREMONA — Vassalli and his Times.
- FILES ta' l-Università Rjali ta' Malta.
- GOVERNMENT GAZETTE — Nos. 3182, 3203, 3334, 7405.
- GULIA W. P. — L-Ewwel Ghana.
- JUNE RIOTS — Report of Commission on the.
- KEENAN PATRICK J. — Report upon the Educational System of Malta.
- LAFERLA A. V. — Story of Man in Malta: British Malta Vols. I and II.
- LEANZA — I Gesuiti in Malta al tempo dei Cavalieri Gerosolimitani.
- LEHEN IL-MALTI — Nri. 20 u 121-122.
- LIBER BULLARUM — Archiv. Melit.
- LAURENZA PROF. V. — Il Primo Rettore e i Primi Statuti dell'Università di Malta.
- MAGRI ED. — Dal mio taccuino Universitario.
- MALTA CHRONICLE — May 1919.
- REPORT of the Commissioners appointed to inquire into the affairs of Malta (1838)
- SAYDON PROF. P.P. — Maltese Literature and its future.
- STATUTES of the Royal University of Malta.
- ZAMMIT PROF. SIR T. — L'Università di Malta.
Malta, The Islands and their History.
-